

صدر جم۔ وری۔ - ند ن ے صدر جم۔ وری۔ کے باڈی گارڈ کو نقرئی بگل اور بگل کا پرچم عطا کی

Posted On: 17 NOV 2017 7:33PM by PIB Delhi

نئی دہلی۔ 17 نومبر۔ صدر جمہوریہ ہند جناب رام نا تھ کو وند نے آج (17 نومبر 2017) یہاں راشٹر پتی بھون میں منعقدہ ایک تقریب میں صدر جمہوریہ کے باڈی گارڈ زکو نقرئی بگل اور نقرئی پرچم پیش کیا ۔

اس موقع پر صدر جمہوریہ ہند نے کہا کہ صدر جمہوریہ کے باڈی گارڈ زکو ان کے بگل پر چم کے ساتھ نقرئی بگل دیتے ہوئے انہیں کافی خوشی ہو رہی ہے ۔ صدر جمہوریہ کے ذاتی محافظ دستہ کے طور پر صدر جمہوریہ کے محافظ اعلیٰ معیار کی پیشہ ورانہ عمدگی اور اپنے ملک کے تئیں نمایاں خدمات پر کھرمے اترے ہیں ۔ صدر جمہوریہ کے باڈی گارڈ ز کے عملہ میں ہندوستانی بری فوج کی ایک رجیمنٹ شامل ہو تی ہے جسے گھوڑا سوار ، پارا ٹوپرس، ٹینک مین اور تقریبی ذمہ داریاں ادا کرنے کی تربیت دی جا تی ہے ۔ یہ تربیت انہیں ہماری مسلحہ افواج میں خاص مقام عطا کرتی ہے ۔

صدر جمہوریہ نے کہا کہ یہ بات قابل فخر ہے کہ صدر جمہوریہ کے باڈی گارڈز کے بہا دروں نے ہمارے ملک کی اہم جنگوں کے علاوہ سری لنکا میں ہندوستان کی قیام امن فورس اور سیا چین گلیشیر کی برفیلی چوٹیوں پر نمایاں خدمات انجام دی ہیں ۔ انہیں اقوام متحدہ کی قیام امن مشنوں کے حصہ کے طور پر بیرون ملک بھی تعینات کیا گیا ہے ۔

صدر جمہوریہ کے باڈی گارڈز کا دستہ ہندوستانی کی بری فوج کا قدیم ترین رجیمنٹ ہے ۔ اسے 1773 عیسوی میں گورنر جنرل کے باڈی گارڈ (اس وقت کے وائے سرائے کے باڈی گارڈ) کے طور پر قائم کیا گیا تھا ۔ صدر جمہوریہ ہند کے ذاتی محافظ کے طور پر اسے ہندوستان کے بری فوج کی واحد فوجی اکائی ہو نے کی منفرد حیثیت حاصل ہے جسے صدر جمہوریہ کا نقرئی بگل اور بگل کا پرچم حاصل کرنے پر فخر حاصل ہے ۔ یہ نمایاں اعزاز اسے 1923 میں باڈی گارڈ کے طور پر اس کے قیام کے 150 سال مکمل کرنے کے موقع پر اس وقت کے وائی سرائے لارڈ ریڈنگ کے ذریعہ نوازا گیا تھا۔

27 جنوری 1950 کو اس رجیمنٹ کا نام صدر جمہوریہ کے محافظ کے طور پر رکھا گیا ۔ بعد ازاں ہر ایک صدر جمہوریہ نے رجیمنٹ کو اس اعزاز سے نوازنے کا عمل جاری رکھا ہے ۔ پرچم پر اسلحہ کے نشانات کے بجائے جو کہ کولونیل دور میں جاری تھا ، پرچم پر اب صدر جمہوریہ کا مونو گرام آویزاں ہوتا ہے ۔ ہندوستان کے پہلے صدر جمہوریہ ڈاکٹر راجندر پرساد نے 14 مئی 1957 کو صدر جمہوریہ کے باڈی گارڈ کو پہلی بار نقرئی بگل اور بگل کا پرچم عطا کیا تھا ۔

(م ن - ش س - م ح)

U - 5796

